

महाराष्ट्र शासन

सामान्य प्रशासन विभाग,

शासन निर्णय, क्रमांक:अकंपा-१००१/प्र.क्र.५/२००२/आठ,

मंत्रालय, मुंबई ४०० ०३२.

दिनांक :- ३० जुलै, २००२.

- संदर्भ :-** (१) शासन निर्णय, सामान्य प्रशासन विभाग, क्रमांक:अकंपा-१०१३/२३३५/
प्र.क्र.१०/१३/आठ, दिनांक २६ ऑक्टोबर, १९९४,
(२) शासन निर्णय, सामान्य प्रशासन विभाग, क्रमांक:अकंपा-१०१३/२३३५/
प्र.क्र.१०/१३/आठ, दिनांक १२ मार्च, १९९७,
(३) शासन निर्णय, सामान्य प्रशासन विभाग, क्रमांक:अकंपा-१०००/प्र.क्र.२०/
२०००/आठ, दिनांक २८ मार्च, २००१,
(४) शासन निर्णय, वित्त विभाग, क्रमांक:असंक-१००१/प्र.क्र.२९/२००१/
वित्तीय सुधारणा, दिनांक १० सप्टेंबर, २००१.

शासन निर्णय

शासन सेवेत असताना दिवंगत/अकाली सेवानिवृत्त झालेल्या कर्मचाऱ्यांच्या नातेवाईकास अनुकंपा तत्वावर नियुक्ती देण्यासंबंधी योजनेच्या अटी व शर्ती उपरोक्त क्र.१, २ व ३ येथील शासन निर्णयान्वये विहित करण्यात आलेल्या आहेत. या नियुक्त्यासाठी आरक्षणासंबंधीचे नियम लागू करण्यात आलेले नाहीत. मात्र अनुकंपा तत्वावर नियुक्तीने भरावयाच्या एकत्रित प्रतिकायादीतील मागासवर्गीय उमेदवारांना, त्यांचा एकत्रित यादीवरील अनुक्रमांक डावलून अनुशेषांतर्गत रिक्त असलेली पदे भरण्याचा प्रश्न शासनाच्या विचाराधीन होता.

२. संदर्भाधीन क्र.४ येथील वित्त विभागाच्या शासन निर्णयातील परिच्छेद-३ (३.२) मध्ये अनुसूचित जाती, अनुसूचित जमाती, इतर मागासवर्ग आणि विमुक्त जाती व भटक्या जमाती या सामाजिक घटकांना सेवाप्रवेशासाठी असलेल्या आरक्षणानुसार अनुशेषांतर्गत असलेली पदे ६ महिन्यांपेक्षा जास्त कालावधीसाठी रिक्त राहिली तरी ती व्यपगत होणार नाहीत आणि सदर पदे भरण्यासाठी उच्चस्तरीय सचिव समितीच्या मान्यतेची आवश्यकता नाही, अशी विविक्षित तरतूद केली आहे. त्यानुसार मागासवर्गीयांकरिता आरक्षित असलेली अनुशेषाची पदे यापुढे गट-क व गट-ड मधील अनुकंपा तत्वावरील नियुक्तीसाठीच्या जिल्हाधिकाऱ्यांकडील/सामान्य प्रशासन विभागातील एकत्रित प्रतिका यादीतील त्या प्रवर्गाचे उमेदवारांच्या नियुक्तीने भरण्यास याद्वारे शासन मंजुरी देण्यात येत आहे.

४. संबंधित विभागानी/कार्यालयांनी त्यांच्या कार्यालयातील मागासवर्गीयांच्या अनुशेषांतर्गत रिक्त पदांची माहिती यथास्थिती सामान्य प्रशासन विभाग/जिल्हाधिकारी यांचेकडे पाठवून संबंधित प्रवर्गाच्या उमेदवारांची मागणी करावी. अशी आरक्षित पदे भरण्यासाठी मागणी प्राप्त होताच जिल्हाधिकाऱ्यांनी/सामान्य प्रशासन विभागाने त्यांचेकडील अनुकंपा नियुक्तीच्या प्रतिका यादीतील संबंधित प्रवर्गाच्या उमेदवारांची परस्पर ज्येष्ठतेनुसार त्या कार्यालयास नियुक्तीसाठी शिफारस करावी.

मात्र अशा नियुक्त्या संबंधित कर्मचार्यांच्या जाती प्रमाणपत्र वैधतेच्या अधीन असतील. "जातीप्रमाणपत्र नंतर अवैध सिध्द झाले तर कर्मचार्यास सेवेतून तात्काळ कमी केले जाईल", अशी स्पष्ट अट नियुक्ती अधिकाऱ्यांनी संबंधितांच्या नियुक्ती आदेशात समाविष्ट करावी.

५. सदर नियुक्त्या भविष्यात वेळोवेळी विहित करण्यात येणाऱ्या कर्मचार्यांचा भविष्य निर्वाह निधी, सेवानिवृत्ती वेतन इत्यादि बाबत शासन जे जे आदेश किंवा अटी निश्चित करेल त्या सर्व सेवाशर्ती यापुढे अनुकंपा तत्वावर नियुक्त होणाऱ्या सर्वच उमेदवारांसाठी लागू राहतील.

६. सदर अनुकंपा तत्वावर नियुक्त्या करण्यापूर्वी शासनाची मान्यता घेणे आवश्यक राहिल.

७. सदर शासन निर्णय, वित्त विभाग, अनौपचारिक संदर्भ क्र.३४९/२००२/व्यय-४, दिनांक २३/३/२००२ अन्वये दिलेल्या त्या विभागाच्या सहमतीने निर्गमित करण्यात येत आहेत.

महाराष्ट्राचे राज्यपाल यांचे आदेशानुसार व नांवाने,

प्रकाश सोखंडे
उप सचिव, महाराष्ट्र शासन

प्रति,

राज्यशासनेचे सचिव, राजभवन, मलबार हिल, मुंबई.

उप मुख्यमंत्री यांचे प्रधान सचिव,

सर्व मंत्री यांचे खाजगी सचिव,

सर्व राज्यमंत्री यांचे स्वीय सहायक,

* प्रबंधक, मूठ शाखा, उच्च न्यायालय, मुंबई,

* प्रबंधक, अपील शाखा, उच्च न्यायालय, मुंबई,

* प्रबंधक, लोक आयुक्त व उप लोक आयुक्त यांचे कार्यालय, मुंबई,

* सचिव, महाराष्ट्र लोकसेवा आयोग, मुंबई,

* सचिव, महाराष्ट्र विधानपरिषद सचिवालय, मुंबई,

सर्व अपर मुख्य सचिव/प्रधान सचिव/सचिव,

महालेखापाल, महाराष्ट्र-१ (लेखा व हक्कदारी), मुंबई,

महालेखापाल, महाराष्ट्र-१ (लेखा व परीक्षा), मुंबई,

महालेखापाल, महाराष्ट्र-२ (लेखा व हक्कदारी), नागपूर,

महालेखापाल, महाराष्ट्र-२ (लेखा व परीक्षा), नागपूर,

अधिवान व लेखा अधिकारी, मुंबई,

निवासी लेखा परीक्षा अधिकारी, मुंबई,

मुख्य लेखा परीक्षक (निवासी लेख) कोकण भवन, नवी मुंबई,

सर्व विभागीय आयुक्त,

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,

सामान्य प्रशासन विभाग/कार्यासन १२, १३, १३-अ व १४-अ, १९, २८, २८-अ, ३४, ३४-अ, ३७,

सर्व मंत्रालयीन विभाग (सामान्य प्रशासन विभाग धरून),

निरनिराळ्या मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,

सामान्य प्रशासन विभागातील सर्व कार्यासने,

निवडनस्ती कार्यासन आठ.

*पत्राने.

—x—x—x—

H-573 (4000-08-02)1a.